

Врз основа на чл.285 ст.3 вв со ст.1 вв со чл.212 ст.1 од ЗКП, се  
составува следниот

**ЗА ПИСНИК**  
**ЗА ИСПИТУВАЊЕ НА ЛИЦЕ КОЕ ДАВА ПОТРЕБНИ ИЗВЕСТУВАЊА**

Присутни:

Јавен обвинител

Дејан Петрески

Лице кое дава потребни известувања

Божин Ложанкоски

*Дир.* Инженер архитект советник во проектната  
единица за реконструкција и уредување на  
здравствени објекти при Министерство за  
здравство

Записничар

Симона Крстеска

Лични податоци:

Име : Божин

Презиме : Ложанкоски

Име на таткото: Наум

Место на раѓање : Струга

Место на живеење : Струга, [REDACTED] со привремено  
живеалиште во Скопје на [REDACTED]

Ден, месец и година на раѓање: [REDACTED] 1975 година,

Единствен матичен број : [REDACTED] идентитет утврден со лична карта  
број [REDACTED]

Телефон : [REDACTED]

Припадност на заедница : Македонец

Државјанство : РСМ и на Р. Бугарија

Занимање : Инженер архитект советник во проектната единица за  
реконструкција и уредување на здравствени  
објекти при Министерство за здравство

Образование : Високо образование, дипломиран инженер - архитект

Испитувањето на лицето започна во 12,04 часот.

Согласно чл.219 ст.3 од ЗКП, присутното лице е предупредено дека е должен да го извести Јавниот обвинител за промената на адресата, престојувалиштето или живеалиштето.

Согласно чл.219 ст.2 од ЗКП, присутното лице е опоменат дека е должен да зборува вистина и дека не смее ништо да премолчи, по што е предупреден дека давањето на лажан исказ претставува кривично дело.

Согласно истиот член и став од ЗКП, а во врска со чл.216 од ЗКП, присутното лице е предупредено дека не е должен да одговара на одделни прашања, ако е веројатно дека со тоа би се изложил себеси или свој близок роднина на тежок срам, значителна материјална штета или кривично гонење.

Прашан дали му се познати причините за неговото повикување, присутното лице изјави дека разбрал зошто е повикан, по кое Јавниот обвинител пристапи кон неговото испитување.

Јас сум вработен по договор за дело како инженер советник во проектната единица за реконструкција во Министерството за здравство. Под договор сум вработен од јули 2018 година до времетраење на завршување на Клиничка болница Штип, така е неодредено. Пред тоа работев во Сектор за уредување Министерство за транспорт и врски во Скопје се водев во Сектор за земјиште. Моите работни задачи беа за Клиничка болница во Штип, но кога дојде почетокот на пандемијата веќе бев прераспределен од директорот на проектната единица Јован Грковски како техничка помош за здравствените установи конкретно за Клинички центар „Мајка Тереза,“ Скопје. Таа техничка помош значи во делот на инфраструктурата за потребите на болнички капацитети се мисли на инфраструктурата внатре и надвор во КЦ „Мајка Тереза“ Скопје. Во одреден момент – период на пандемија по барање од Комисијата за заразни болести се побара зголемување на капацитетот на Инфективната клиника во Скопје за прием на болни заразени лица од КОВИД-19 и притоа со помош на Град Скопје и ЈП Улици и патишта Скопје се премина кон овозможување на просторни можности за лоцирање како предлог од Министерството за одбрана се дадоа на располагање монтажните шатори од програмата на НАТО за кои беше потребно да бидат поставени во функција на Инфективната клиника Скопје како болнички капацитет кој ќе го прифати првичниот налет на заразени пациенти од КОВИД-19 во смисла на првичното дијагностицирање на пациентите дали се заразени со КОВИД-19. Бидејќи се покажаа непрактични се побара одредено решение за поставување на монтажни градби по искуството и ~~средствата~~ и препораките на Светска здравствена организација кои веќе се применуваа во одредени земји. Ова произлезе од Комисијата за заразни болести. Се направи истражување на пазарот согласно Законот за јавни набавки за ваков тип на објекти – градби во тоа учествував јас и други сега не можам точно да тврдам, а со другите комуницирав телефонски и по мејлови, но не можам да доставам доказ затоа што се избришаа мејловите од серверот Здравство, кога се избришаа не знам, првиот пат беше околу месец март 2020 година, а вториот пат беше понатаму не знам точно кој период, може беше пролет може беше лето. Доцна приметив за тоа. Тоа истражување на пазар подразбира прибирање на понуди, спецификации и искуства на фирми кои што можат да ги произведат таквите елементи за монтажните болници. Во пребарување излегоа некои 10 фирми кои што се занимаваат со таа работа, само одреден дел од тие испратија свои спецификации и карактеристики на



опрема која што можат да ја вградат, останатите не беа во можност затоа што беа поврзани со набавки и увоз на материја за производство на истите. Тоа го правев на начин што се пребаруваше преку интернет. На интернет најдов искуства низ светот што се поставуваат најинтересен беше примерот на амбулантата во Косово финансирана од НАТО, а изработена од фирма која што е од РСМ – ТОИФОР. Таа болница не беше за ковид туку за војската на НАТО. Како економски оператор кој што одговори беше КЕН ПАНЕЛ управител Владимир и тој достави технички спецификации и спецификации за реализација на монтажни контејнери. Тие содржеа текстуален дел со опис на употребени материјали согласно нивното искуство, спецификација за носивите елементи – челикот профил и дебелина, типот на ѕидните панели, тип на прозор и врата – столарија, под и вградена електрична инсталација тоа е за еден тип на контејнери и следниот тип беше за тип на контејнери за санитарни јазли – тоалети како и прилог скици на монтажи и сл. Овие технички спецификации јас ги испринтав за потребите на мене и моите колеги односно на Елена Момирска, Дамјан Христов, Љупчо Балковски кои зема овие технички спецификации односно документи кој како директор во тоа време ги презеде, мислам дека ги собра сите материјали. Со Иницијатива на Министерството за локална самоуправа кое со иницијативата сакаше да се вклучи во ~~вклучи~~ справувањето со КОВИД пандемијата, не сум сигурен со каков ангажман, да ги набави контејнерите за зголемување на болничките капацитети. После тоа знам дека се формираше Комисијата во Министерството за локална самоуправа преку проект на финансиски средства на Швајцарска амбасада да ги набават истите болнички капацитети односно контејнери. Ова следеше јавен повик за набавка на истите преку Министерството за тендерската документација. Она што ми е познато дека директорот Љупчо Балковски беше Претседател на Комисијата која што се формираше за да ги набави контејнерите односно болничките капацитети, а по однос на тоа која ја спремаше тендерската документација ~~вклучително и техничката спецификација~~ како и сите придружни елементи односно сакам да појаснам само дека овие набавки се водеа етапно и најпрво следеше набавка на санитарни јазли, болнички капацитети со ходнички дел и тријажен дел однос ова што го спомнавме погоре за набавка на болничките капацитети. Ова се одвиваше се за потребите и во смисла на набавка на болничките капацитети на Инфективната клиника во Скопје. Паралелно на ова како си течеа јавните набавки со нивно завршување следеше и монтажа на лице место на набавените капацитети. После тоа откако се монтираа започнаа со работа. Исто така сакам да кажам дека јас бев член на Комисијата за јавни набавки на модулари ~~болници~~ за амбулантата за пулмологија. Исто така јас како член на Комисијата тендерската документација ја испратив како дел од поканата до економските оператори кои ги повикав преку емаил комуникација. Тендерската документација не се сеќавам заедно со техничката документација од кого ја добив, ниту се сеќавам кој ја изработи. Дадовме определен рок, стигнаа понуди се закажа јавно наддавање во кој учествувале економските оператори и согласно тендерската документација најниската цена ја доби економски оператор ЈБТ Арингтон Валандово. Јас покрај ова учествував со колегите Дамјан Христов и Митко Танески и по уредување на просторот околу амбулантата за пулмологија односно за потребите на пулмологија тоа во смисла на обезбедување на приклучоци, водовод, канализација, електрика, асфалтирање на пристапни патеки и дел од хортикултурно уредување. Ова се



однесува само за амбулантата на пулмологија. Освен ова со Решение од Министерството за труд и социјална политика сум определен како член на Комисија за следење, имплементација и технички прием на модуларните болници во следните градови Струга, Кичево, Гостивар, Кочани, Велес и Штип.

На прашање на ЈО: Дали учествувал во други активности на уредување на просторот освен амбулантата на Пулмологија, одгвоори, исто така имам учествувано на Клиниката за детски болести Скопје, Клиниката за кардиологија Скопје и Заводот за рехабилитација.

На прашање на ЈО: Што му била конкретна задача како член на Комисијата за следење и технички прием на модуларните монтажни контејнери односно што подразбира по технички прием како инженер, одговори диспозиција на објектот во дворот на општите болници во наведените градови, разгледување на можности за инфраструктурните приклучоци во координација со локална самоуправа. Испораката за потребата на формирање на модуларната монтажна болница, утврдување на состојбата при вградување на материјалите, функционалноста на вградената водоводна инсталација и други активности дали тече, дали прокапува, дали затвара, дали отвара и сл. По известување од страна на економскиот оператор дека ги извршил работите согласно јавната набавка се закажуваше термин за вршење на технички прием за кој што Министерството за труд и социјална политика изготвуваше записник за техничкиот прием. Сакам да напоменам дека бев и член на Комисијата за медицинска опрема во истиот градови која што беше спроведена преку друга јавна набавка. Техничкиот прием се одвиваше на начин што присуствуваа членовите на Комисијата, претставник од болницата најчесто директор, притоа првично се вршеше утврдување на наранчаната медицинска опрема – мебел со броене на парчиња по спецификација, понатаму се вршеше технички прием на самата опрема модуларна ковид болница по спецификации од тендерска документација за што се изготвуваше и записник во кој се евидентираа одредени недостатоци доколку ги имаше, се даваше рок од определено време за корекција и санирање на истите кон економскиот оператор доколку немаше забелешки за истото се вршеше примопредавање односно се ставаше на располагање на општата болница.

На прашање на ЈО: При следење на процесот на имплементација на монтажните контејнери и при примопредавање по кои закони и процедури се раководело односно дали се раководело, дали се исполнети сите услови за функционирање на истите, одговори од аспект на опрема и простор беа следени инструкциите наведени во тендерската документација, ~~беше побарување~~ одредени атести, сертификати и изјави на економскиот оператор или звездувачот за поедини делови кои што ги има вградено модуларните болници во градовите. Колегите од Министерството за труд и социјална политика ги педеа бидејќи на нас не ни беше многу тоа познато.

На прашање на ЈО: Дали ги знае упатствата и процедурите од Светска банка а имајќи предвид фактот дека во решението за назначување на членови на Комисија за имплементација во точка 2 се наведува дека Комисијата е должна работните задачи да ги извршува на начин и согласно со упатствата и процедурите пропишани од Светската банка, одговори јас не ги знам, тоа треба да го знаат колегите од Министерството за труд и социјалната политика што работат на проектот.

На прашање на ЈО: Кога го примивте решението за членови на комисији, а истовремено ја примил и техничката спецификација од кого ја примил, одговори првично ги добивме решенијата за членови, а по барање на колегатата Слободан исто по маил комуникација Деспина Србиновска ни ја испрати техничката документација.

На прашање на ЈО: Кој ја изготви техничката спецификација за транспорт и монтажа на монтажност-демонтажни префабрикувани контејнери ти модуларни болници за територија на РСМ, одговори имајќи предвид дека техничките спецификации се дел од тендерската документација изготвувач на тендерската документација, а тоа е Министерството за труд и социјална политика. Во овој момент му се предочува на лицето кое што дава потребни известувања техничката спецификација изготвено од Министерство за здравство Кабинет на министер, кој ја изработи и дали Ви е учествуваат во нејзината изработка, одговори тврдам дека не сум бил ниту сум учествувал во приложената техничка спецификација од Кабинет на министерот за здравство. Ова е слично, но не е исто на тоа што го добив од КЕН ПАНЕЛ затоа што по состав, содржина и типологија не е иста од понудите.

На прашање на ЈО: Кои се вашите ингеренции во однос на насоките во модуларните болници, одговори во однос на техничкиот прием. Периодично следење на монтираните префабрикувани контејнери.

На прашање на ЈО: Дали се запазени нашите стандарди по однос на префабрикуваните контејнери, одговори тоа е согласно процедурите на Светска банка.

Испитувањето заврши во 13,50 часот. Испитувањето се одвиваше без било каков прекин.

Присутното лице, согласно чл.92 ст.1 од ЗКП, поучен е дека има право да го прочита записникот или да бара да му се прочита, по што записникот му беше прочитан.

**Јавен обвинител**

Дејан Петрески

Лице кое дава потребни известувања  
Божин Ложанкоски  
Инженер архитект советник во проектната единица за реконструкција и уредување на здравствени објекти при Министерство за здравство

**Записничар**

Симона Крстеска